



प्रायोगिक पूर्व प्राथमिक शाळा
मानव विकास व कौटुंबिक अभ्यास विभाग
सामुदायिक विज्ञान महाविद्यालय वनामकृवि, परभणी



जा.क्र.एलपीपीएस/१५१
दि.२८.०३.२०२४

शैक्षणिक वर्ष २०२४-२०२५ प्रवेशासंबंधी परिपत्रक

वसंतराव नाईक मराठवाडा कृषि विद्यापीठ परभणी अंतर्गत असणाऱ्या सामुदायिक विज्ञान महाविद्यालयातील मानव विकास व कौटुंबिक अभ्यास विभागात असणाऱ्या प्रायोगिक पूर्व प्राथमिक शाळेची सन २०२४-२०२५ या शैक्षणिक वर्षाची प्रवेश प्रक्रिया सुरु झालेली असून या प्रवेश प्रक्रियेत बड्स सेक्शन (३ ते ४ वर्षे वयोगट), सीसीएसएफ टाईनी स्टार्स सेक्शन (२ ते ३ वर्षे वयोगट), सीसीएसएफ सेक्शन (२ ते १० वर्षे वयोगट) विद्यार्थ्यांसाठी प्रवेश अर्ज विक्री दि. १ एप्रिल ते २६ एप्रिल २०२४ दरम्यान सुरु राहणार असून प्रायोगिक पूर्व प्राथमिक शाळेच्या कार्यालयात सकाळी ९.३० ते १.०० व दुपारी २.३० ते ४.३० या वेळेत प्रवेश अर्ज विक्री तथा ते स्वीकारण्यात येतील. दि. २६ एप्रिल २०२४ रोजी मात्र अर्ज स्वीकारण्याची वेळ सकाळी ९.३० ते १.०० व दुपारी २.३० ते ३.३० या प्रमाणे असेल. प्रवेश अर्ज सादर केल्यानंतर अर्जासोबत जोडण्यात आलेल्या कागदपत्रात कोणत्याही प्रकारचा फेरफार करता येणार नाही. अपूर्ण सादर केलेले अर्ज प्रवेश प्रक्रियेमध्ये बाद ठरविण्यात येतील. मानव विकास व कौटुंबिक अभ्यास विभागासाठी प्रायोगिक पूर्व प्राथमिक शाळेचा प्रत्येक विद्यार्थी अनमोल असल्याने ही प्रवेश प्रक्रिया अत्यंत पारदर्शकपणे पार पाडण्यात येईल.

- या प्रवेश प्रक्रियेत मागील वर्षी म्हणजेच सन २०२३-२०२४ या शैक्षणिक वर्षात प्रायोगिक पूर्व प्राथमिक शाळेतील प्रवेशित विद्यार्थ्यांना त्यांच्या संबंधीत कक्षात प्रवेश घेण्याकरिता प्रथम प्राधान्य देण्यात येऊन त्यानंतर काही जागा उर्वरित राहिल्याच तर त्या जागा नव्याने भरण्यात येतील.
- प्रायोगिक पूर्व प्राथमिक शाळेच्या निर्धारित नियमाप्रमाणे केवळ विकासात्मक आव्हाने असणाऱ्या विद्यार्थ्यांव्यतिरिक्त इतर कक्षात नव्याने प्रवेश घेण्या-या विद्यार्थ्यांची प्रवेश प्रक्रिया लॉटरी पध्दतीने, वयाच्या चढत्या क्रमानुसार निश्चित करण्यात आलेली आहे. प्रत्येक सेक्शनकरिता एकूण निर्धारित जागांपैकी ५० टक्के जागा या वनामकृवि कर्मचारी वर्गाच्या बालकांकरिता (त्यापैकी पुरुष कर्मचारी वर्गासाठी ५० टक्के जागा व स्त्री कर्मचारी वर्गासाठी ५० टक्के जागा असतील). तर उर्वरित ५० टक्के जागा या वनामकृवि कर्मचा-यांव्यतिरिक्त असलेल्या कुटुंबियांसाठी राखून ठेवल्या आहेत. असे करत असताना उपरोक्त उल्लेखित दोन प्रवर्गाच्या (वनामकृवि कर्मचारी व या कर्मचाऱ्या व्यतिरिक्त असणारे कुटुंबिय) प्रत्येकी ५० टक्के जागासाठी प्रवेश देतांना त्यांचे उपप्रवर्ग करण्यात येऊन प्रत्येक प्रवर्गातील ५० टक्के जागा या मुलांसाठी व ५० टक्के जागा या मुर्लींसाठी राखीव असतील. प्रवेशाच्या वेळी एखाद्या प्रवर्गातील जागा या रिक्त राहिल्यास उपलब्ध प्रवर्गातून शाळेच्या नियमाने त्या जागा भरण्यात येतील.
- वसंतराव नाईक मराठवाडा कृषि विद्यापीठातील कर्मचा-यांच्या उपरोक्त राखीव जागांव्यतिरिक्त या विद्यापीठातील सामुदायिक विज्ञान महाविद्यालयाच्या शैक्षणिक व संशोधन क्षेत्रात कार्यरत असणा-या कर्मचा-यांसाठी त्यांच्या गरजेनुसार कोणत्याही कक्षात दोन जागा राखीव असतील.
- वसंतराव नाईक मराठवाडा कृषि विद्यापीठ परभणी कर्मचारी प्रवर्गातून प्रवेश अर्ज सादर करावयाचा असल्यास अर्जासोबत कर्मचा-याने स्वतःच्या कार्यालय प्रमुखांतर्फे संबंधीत कर्मचारी त्यांच्या कार्यालयात सध्या कार्यरत असल्याचे प्रमाणपत्र जोडणे आवश्यक आहे.

- प्रायोगिक पूर्व प्राथमिक शाळेत सौम्य पातळीवरील विकासात्मक दृष्ट्या आव्हाने असलेल्या (Developmentally challenged) एकूण ६ विद्यार्थ्यांना प्रायोगिक पूर्व प्राथमिक शाळेत प्रवेश देण्यात येऊन त्यांच्या क्षमतांप्रमाणे त्यांचे प्रायोगिक पूर्व प्राथमिक शाळेच्या इतर कक्षात विलिनीकरण (Integration) करण्यात येईल. असे करत असताना सन २०२३-२४ या शैक्षणिक वर्षात विकासात्मक दृष्ट्या आव्हाने असलेल्या ज्या विद्यार्थ्यांनी या शाळेत प्रवेश घेतला होता त्यातील सन २०२४-२५ या शैक्षणिक वर्षासाठी पात्र असणाऱ्या विद्यार्थ्यांना प्राधान्याने प्रवेश देण्यात येणार असून तद्नंतर राहिलेल्या रिक्त जागा या नव्याने भरण्यात येतील. नवीन होणारे प्रवेश हे प्रथम येणा-यास प्रथम प्राधान्य या तत्वावर आधारित देण्यात येणार असून त्यांच्या प्रवेशाकरिता कोणत्याही प्रवर्गासाठी जागा राखीव ठेवलेल्या नसल्याने या कक्षात जागांसाठी प्रवेश खुला असेल. नवीन प्रवेशासाठी विकासात्मकदृष्ट्या आव्हाने असलेल्या बालकांचे या विभागातील बाल मार्गदर्शन व कौटुंबिक समुपदेशन चिकित्सालयात मूल्यमापन केल्यानंतर, त्या बालकास तात्पुरता प्रवेश देण्यात येईल. बालकांच्या बुध्दयांक व स्वास्थ्याच्या स्थितीआधारे त्या बालकांची प्रवेशासाठी पात्रता ठरविण्यात येऊन यानंतर सदरील बालक शाळेच्या वातावरणात समायोजित होण्यास पात्र आहे अथवा नाही याबाबत सुरुवातीच्या २ आठवड्यात अंदाज घेतला जाईल. तद्नंतर शाळा प्रशासनास विद्यार्थ्यांच्या शाळेतील समायोजनाबाबत खात्री झाल्यानंतरच त्याचा/तिचा प्रवेश कायम केला जाईल. बालकांचे शालेय समायोजन होणे शक्य नसल्याचे आढळून आल्यास त्या विद्यार्थ्यांचा प्रवेश रद्द करण्यात येईल.
- प्रायोगिक पूर्व प्राथमिक शाळेतील दुपारच्या सत्रात असणा-या **सीसीएसएफ सेक्शनचा (२ ते १० वर्षे वयोगट)** प्रमुख उद्देश हा केवळ बालकांची काळजी व त्यांच्या विकासात्मक कार्ये घेणे हा आहे. या सेक्शनमध्ये उपलब्ध असलेल्या जागा या गरजू विद्यार्थ्यांना जसे की ज्यांचे दोन्ही पालक नोकरी/व्यवसाय/ शिक्षण अशा कार्यात व्यस्त असतील अथवा पालकांच्या आजारांमुळे बालकांची काळजी घेण्यात त्यांना समस्या उद्भवत असतील, एक पालक असणारे बालक (Single Parent) असेल, अशा इतरही किंवा तत्सम सबळ कारणास्तव गरजू पालकांच्या पाल्यासाठी असून या सेक्शनमधील रिक्त जागा प्रायोगिक पूर्व प्राथमिक शाळेच्या निर्धारित नियमाप्रमाणे भरण्यात येतील. तेव्हा या कक्षात उपरोक्त पार्श्वभूमीवर पाल्यास प्रवेश द्यावयाचा असल्यास त्यासंबंधीचा पुरावा दर्शवणारी कागदपत्रे प्रवेश अर्जासोबत जोडणे आवश्यक आहे. या सेक्शनमध्ये सन २०२४-२०२५ या नवीन शैक्षणिक वर्षात सकाळच्या सत्रात प्रवेश घेणा-या विद्यार्थ्यांसाठी १५ जागा राखून ठेवलेल्या आहेत. या कक्षातील उर्वरित जागा शाळेच्या नियमाप्रमाणे भरण्यात येतील. तसेच हा कक्ष देखील जेव्हा प्रा.पू.प्रा.शाळा प्रत्यक्षात सुरु होईल तेव्हाच सुरु करण्यात येईल.
- सन २०२४-२०२५ मध्ये प्रायोगिक पूर्व प्राथमिक शाळेच्या सकाळच्या सत्रातील बड्स सेक्शन व **सीसीएसएफ टाईनी स्टार्स सेक्शन (२ ते ३ वर्षे वयोगट)** वगळता इतर कक्षातील (फ्लॉवर्स व ब्रिज) ज्या जागा पूर्वीच्या विद्यार्थ्यांना प्रवेश दिल्यानंतर रिक्त राहतील त्याबाबतची माहिती दि.१९ एप्रिल २०२४ रोजी जाहीर करण्यात येणार असून त्यासाठी दि.१९ एप्रिल ते २६ एप्रिल २०२४ या कालावधीत शाळेच्या कार्यालयीन दिवशी सकाळी ९.३० ते १.०० व दुपारी २.३० ते ४.३० या वेळात विद्यार्थ्यांचे नवीन प्रवेश अर्ज स्वीकारण्यात येतील.
- दि. २५ एप्रिल २०२४ रोजी सायंकाळी ४.०० वाजता सामुदायिक विज्ञान महाविद्यालय कार्यालयात प्रायोगिक पूर्व प्राथमिक शाळेच्या प्रवेश समितीतर्फे सन २०२४-२०२५ या शैक्षणिक वर्षात **सीसीएसएफ टाईनी स्टार्स सेक्शन, बड्स, फ्लॉवर्स व ब्रिज सेक्शनमध्ये** नव्याने प्रवेशीत होणाऱ्या विद्यार्थ्यांच्या प्रवेशासाठी वय निश्चीत करण्याकरिता लॉटरी काढण्यात येणार आहे.
- तेव्हा इच्छुक पालकांनी त्यांच्या पाल्यांच्या प्रवेशासाठी आवश्यक असलेली कागदपत्रे व इतर बाबींविषयी काटेकोरपणे जाणून घेऊन प्रवेशाच्या सर्व तयारीनिशी प्रायोगिक पूर्व प्राथमिक शाळेत संपर्क साधावा.

प्रवेशासंबंधी विशेष सूचना

विद्यार्थ्यांचे प्रवेश अर्ज सादर करण्यापूर्वी त्यासोबत खालील बाबी असणे आवश्यक आहे.

१. जन्म प्रमाणपत्र : नगर परिषद/महानगरपालिका/जिल्हा रुग्णालय/ग्रामपंचायतद्वारे पारीत
२. बालकाचा **नुकताच काढलेला** १ पासपोर्ट आकाराचा फोटो
३. प्रायोगिक पूर्व प्राथमिक शाळेच्या ज्या सेक्शनसाठी बालकाचे वय योग्य असेल त्या कक्षात त्यास प्रवेश देण्यात येईल. यासाठी ३१ मे २०२४ पर्यंत बालकाचे वय ग्राह्य धरण्यात येईल. बालकास अशाप्रकारे प्रवेश देत

असतांनाच त्यांच्या विकासात्मक क्षमताही विचारात घेऊन याबाबत प्रायोगिक पूर्व प्राथमिक शाळा प्रवेश समितीचा निर्णय अंतीम राहिल.

४. प्रायोगिक पूर्व प्राथमिक शाळेची निर्धारित प्रवेश प्रक्रिया पूर्ण करून बालकास या शाळेत प्रवेश मिळाल्यानंतर, बालकांच्या सामान्य विकासाबाबत अथवा शाळेतील वातावरणात समायोजित होण्याबाबत शिक्षिकांना काही गैर आढळल्यास त्याची शहानिशा करून अशा विद्यार्थ्यांचा प्रवेश रद्द करण्यात येईल.
५. प्रवेश प्रक्रियेच्या नियोजित वेळापत्रिकेत काही अपरिहार्य कारणास्तव बदल करावयाचा झाल्यास हे अधिकार प्रवेश समितीने राखून ठेवले आहेत.

सन २०२४-२०२५ या शैक्षणिक वर्षासाठी प्रायोगिक पूर्व प्राथमिक शाळेचा नियोजित कार्यक्रम

- कार्यदिन: सोमवार ते शुक्रवार असा पाच दिवसाचा आठवडा असेल (महिन्यातील प्रत्येक शनिवारी शाळेस सुट्टी असेल तसेच सर्व शासकीय व विद्यापीठातर्फे जाहीर सुट्ट्यांच्या दिवशी शाळा बंद असेल)
- प्रत्येक महिन्याच्या पहिल्या व तिस-या शुक्रवारी पालकांना त्यांच्या पाल्यासंबंधी जाणून घेण्यासाठी शिक्षिकांशी संपर्क करता येईल.
- विद्यार्थ्यांना प्रायोगिक पूर्व प्राथमिक शाळेचा गणवेश अनिवार्य आहे.
- प्रथम सत्र : दि.१० जून ते २८ ऑक्टोबर २०२४ (दिपावली सुट्टी :दि. २९ ऑक्टोबर ते १० नोव्हेंबर २०२४)
- श्री महालक्ष्मी सणानिमित्त दि. १० ते १२ सप्टेंबर २०२४ या कालावधीत प्रायोगिक पूर्व प्राथमिक शाळेस सुट्टी असेल.
- द्वितीय सत्र: दि.११ नोव्हेंबर २०२४ ते ३१ मार्च २०२५

बड्स सेक्शन व सीसीएसएफ टाइनो स्टार्स सेक्शन विद्यार्थ्यांच्या प्रवेशासंबंधीचे वेळापत्रक


नवीन प्रवेश अर्ज स्वीकारण्याचा कालावधी	दि.१ ते २६ एप्रिल २०२४
नवीन प्रवेश अर्ज सादर केलेल्या विद्यार्थ्यांची प्रथम यादी प्रदर्शित करून शुल्क स्वीकारण्याचा कालावधी	दि.२ ते ०९ मे २०२४
नवीन प्रवेश अर्ज सादर केलेल्या विद्यार्थ्यांची द्वितीय यादी प्रदर्शित करून शुल्क स्वीकारण्याचा कालावधी	दि.१० ते १४ मे २०२४

फ्लॉवर्स व ब्रीज सेक्शनच्या विद्यार्थ्यांच्या प्रवेशासंबंधीचे वेळापत्रक

नवीन प्रवेश अर्ज स्वीकारण्याचा कालावधी	दि.१९ ते २६ एप्रिल २०२४
नवीन प्रवेश अर्ज सादर केलेल्या विद्यार्थ्यांची प्रथम यादी प्रदर्शित करून शुल्क स्वीकारण्याचा कालावधी	दि.२ ते ०९ मे २०२४
नवीन प्रवेश अर्ज सादर केलेल्या विद्यार्थ्यांची द्वितीय यादी प्रदर्शित करून शुल्क स्वीकारण्याचा कालावधी	दि.१० ते १४ मे २०२४

प्रायोगिक पूर्व प्राथमिक शाळेत विद्यार्थ्यांच्या प्रवेश अर्जासोबत आवश्यक असणाऱ्या बाबी

- विशेष सूचना : प्रवेश अर्जासोबत खालील कोणत्याही कागदपत्रांच्या मुळप्रती स्वीकारण्यात येणार नसून त्याच्या साक्षात्कृत झेरॉक्स प्रती जोडणे अनिवार्य आहे.
- विद्यार्थ्यांचे...
 - जन्म प्रमाणपत्र: नगर परिषद/महानगरपालिका/ जिल्हा रुग्णालय/ग्रामपंचायतद्वारे पारीत प्रमाणपत्र
 - बालकाचा नुकताच काढलेला १ पास पोर्ट आकाराचा फोटो
 - वसंतराव नाईक मराठवाडा कृषि विद्यापीठ परभणी कर्मचारी प्रवर्गातून प्रवेश अर्ज सादर करावयाचा असल्यास अर्जासोबत कर्मचाऱ्याने स्वतःच्या कार्यालय प्रमुखांतर्फे संबंधीत कर्मचारी त्यांच्या कार्यालयात सध्या कार्यरत असल्याचे प्रमाणपत्र जोडणे आवश्यक आहे.
 - विकासात्मक आव्हाने असलेल्या बालकांना (Developmentally challenged) प्रवेश द्यावयाचा असल्यास उपरोक्त बाबींबरोबरच संबंधीत बालकांचा या महाविद्यालयाच्या मानव विकास व कौटुंबिक अभ्यास विभागातील बाल मार्गदर्शन व कौटुंबिक समुपदेशन चिकित्सालयाचा मूल्यमापन अहवाल
 - दुपारच्या सत्रातील सीसीएसएफ सेक्शनमध्ये (Child Care Support to Family) विद्यार्थ्यांस प्रवेश द्यावयाचा असल्यास उपरोक्त बाबींबरोबरच त्याचे/तिचे दोन्ही पालक नोकरी/व्यवसाय/शिक्षण अशा कार्यात व्यस्त आहेत अथवा पालकांच्या आजारांमुळे बालकाची काळजी घेण्यात त्यांना समस्या उद्भवत आहेत, एक पालक असणारे बालक (Single Parent) आहे अथवा अशी इतरही सबळ कारणे असल्याचा पुरावा दर्शवणारी कागदपत्रे.
 - प्रा.पू.प्रा.शाळेत विद्यार्थ्यांना प्रवेश मिळाल्यानंतर त्यांना व त्यांच्या पालकांना या शाळेच्या निर्धारित नियमांचे पालन करावे लागेल.



प्राध्यापक (कॅस)
प्रा.पू.प्रा.शा.-समन्वयिका (वित्त)
सा.वि.म, वनामकृवि, परभणी



विभाग प्रमुख (मा.वि.व कौ.अ.वि)
प्रा.पू.प्रा.शा.- प्रमुख समन्वयिका
सा.वि.म, वनामकृवि, परभणी



सहयोगी अधिष्ठाता व प्राचार्य
सामुदायिक विज्ञान महाविद्यालय
वनामकृवि, परभणी



प्रायोगिक पूर्व प्राथमिक शाळा
सन २०२४-२५ या शैक्षणिक वर्षातील प्रस्तावित सेक्शन्स व शैक्षणिक शुल्क/सत्र

अ. क्र.	प्रायोगिक पूर्व प्राथमिक शाळा सेक्शन	वयोगट	निर्धारित जागा	सत्रनिहाय शुल्क (रुपये)		वार्षिक एकूण शुल्क (रु.)
				प्रथम सत्र शुल्क (रु.)	द्वितीय सत्र शुल्क (रु.)	
१	बड्स सेक्शन (अ)	३ ते ४ वर्षे	३०	१०,०००+२०० (शैक्षणिक शुल्क+नोंदणी शुल्क)	१०,०००	२०,२००
२	बड्स सेक्शन (ब)	३ ते ४ वर्षे	३०	१०,०००+२०० (शैक्षणिक शुल्क+नोंदणी शुल्क)	१०,०००	२०,२००
३	फ्लॉवर्स सेक्शन (अ)	४ ते ५ वर्षे	३०	११,०००+२०० (शैक्षणिक शुल्क+नोंदणी शुल्क)	११,०००	२२,२००
४	फ्लॉवर्स सेक्शन (ब)	४ ते ५ वर्षे	३०	११,०००+२०० (शैक्षणिक शुल्क+नोंदणी शुल्क)	११,०००	२२,२००
५	ब्रिज सेक्शन	५ ते ६ वर्षे	३०	११,०००+२०० (शैक्षणिक शुल्क+नोंदणी शुल्क)	११,०००	२२,२००
६	सीसीएसएफ टाईनी स्टार्स सेक्शन (Child Care Support to Family) (विकासात्मक कार्य, आहार व विश्रांती)	२ ते ३ वर्षे	३० (प्रत्येकी १५ विद्यार्थ्यांचे दोन गट)	१०,०००+२०० (शैक्षणिक शुल्क+नोंदणी शुल्क)	१०,०००	२०,२००
७	सीसीएसएफ सेक्शन (Child Care Support to Family) (विकासात्मक कार्य, आहार व विश्रांती)	२ ते १० वर्षे	३०	१०,०००+२०० (शैक्षणिक शुल्क+नोंदणी शुल्क)	१०,०००	२०,२००
८	डिएससी (विकासात्मक आव्हाने असणारे विद्यार्थी)	वयोगट ३ ते १० वर्षे	०६	१०,०००+२०० (शैक्षणिक शुल्क+नोंदणी शुल्क)	१०,०००	२०,२००

- नोंदणी शुल्क : सन २०२४-२०२५ या शैक्षणिक वर्षाच्या प्रथम सत्रामध्ये प्रवेश घेतांना संबंधित कक्षाच्या प्रथम सत्र शुल्कासोबत रु. २००/- नोंदणी शुल्क असेल.
- बड्स, फ्लॉवर्स व ब्रिज सेक्शनच्या ज्या जागा पूर्वीच्या विद्यार्थ्यांना प्रवेश दिल्यानंतर रिक्त राहतील त्याबाबतची माहिती दि १९ एप्रिल २०२४ रोजी जाहीर करण्यात ये